



KUNSILL LOKALI HAL LIJA
36, VIDENZA, TRIQ IL-MITHNA
HAL LIJA
TEL NO : 21416111

MINUTI

Laqgħa tal-Kunsill Lokali Hal Lija

ID-DISA' LEĠIŻLATURA

Laqgħa Numru 28

Data tal-laqgħa: It-Tlieta 21 ta' Lulju, 2026

Il-Kunsilli Lokali Hal Lija Itaq' fl-Uffiċċju Amministrattiv tiegħu, fil-10:00 ta' filgħodu.

PREŻENTI:

Anthony Dalli – Sindku
Calcedonio Cini – Viċi Sindku
Lorraine Farrugia Muscia – *Minority Leader*
Diane Abela Penza – Kunsillier
Carl Betts - Kunsillier

ASSENTI B'APOLOGIJI (Skont Ordni Permanenti 14A(3):

Ma kien hemm l-ebda membru assenti b'apologija

ASSENTI:

Ma kien hemm l-ebda membru assenti

UFFIĊJAL PREŻENTI:

Pamela Seguna – Segretarju Eżekuttiv

Minuti

Is-Sindku Anthony Dalli, ippreseda il-laqgħa.

28.1 Qari tal-ittri ta' apologiji

28.1.1 Qari tal-ittri tal-apologiji ma kienx hemm.

28.2 Punti mqajma, kunsiderazzjoni u approvazzjoni tal-Minuti tal-Laqgħa Numru 27

28.2.1 Fuq il-mejda tal-Kunsill tqiegħdu l-Minuti tas-sebgha u għoxrin-il laqgħa. Kopja tal-minuti ngħataw lil kull kunsillier qabel il-laqgħa.

28.2.2 Is-Sindku staqsa jekk hemmx xi korrezjoni tal-minuti, mistoqsijiet jew matters arising.

28.2.3 Fuq proposta tal-Viċi Sindku Calcedonio Cini li kien issekondat mill-Kunsillier Diane Abela Penza, l-minuti tas-sebgha u għoxrin-il laqgħa ġew approvati unanimament.

28.3 Komunikazzjoni mis-Sindku

28.3.1 Komunikazzjoni mis-Sindku ma kienx hemm għal din is-seduta.

28.4 Twegibiet għall-mistoqsijiet tal-Kunsilliera

28.4.1 Twegibiet għall-mistoqsijiet tal-Kunsilliera bil-miktub ma kienx hemm.

28.5 Korrispondenza

28.5.1 Rapport tal-korrispondenza anness mal-minuti. Mistoqsijiet mill-Kunsilliera, biex ikunu jafu dwar xiex jittrattaw ċertu korrispondenza li ntbgħatet, saru fuq:

- a. 2026/000418
- b. 2026/000422
- c. 2026/000424

28.5.2 In-natura ta' kull korrispondenza msemija hawn fuq ġiet spjegatha fil-qosor mis-Sindku u s-Segretarju Eżekuttiv. Il-Kunsilliera ġew imfakra kif huma jistgħu jżuru l-uffiċċju tal-Kunsill fil-ħinjiet tal-ftuħ u jaraw din il-korrispondenza mill-file aktar fid-dettal.

28.6 Aġġornament dwar Jum 14 Lija

28.6.1 Is-Sindku ta l-aħħar aġġornament dwar l-attivitajiet li ttellaw ta' Jum 14 Lija. Huwa spjega kif ingenerali l-attivitajiet kollu li ttellaw tmexxew sew u f'haġġ it-tajjeb minnhom però setgħa kien hemm xi tibdil żgħir għall-aħjar u ċertu dettal li l-Kunsill Lokali jista jagħti aktar każ tiegħu għal darboħra.

28.6.2 Is-Sur Dalli kompli jgħid kif it-tour fit-Torri Belvedere u l-Knisja l-Qadima tas-Salvatur intlaqa tajjeb f'haġġa bħala feedback li ngabar minn nies u kien tassew tour nformattiv li minnu f'haġġ frott edukattiv. Komplu jgħid kif il-quddies ta' ringrazzjament flimkien mal-għotja tal-Ġieħ marret tajjeb ukoll kif pjanata.

28.6.3 Is-Sindku tkellem dwar l-attivitajiet tal-futbol u penalty shooting fejn spjega kif din l-attivitajiet ukoll saret però n-nies u t-tfal li attendew tista tgħid ma kienux minn 14 Lija. In-nies li attendew kollha ġew minn barra wara li raw ir-riklam mtela minn nursery. Wara tkellem fuq l-attivitajiet tal-padel tournament fejn għal din l-attivitajiet wkoll kien hemm konkurrenza tajba, però l-istess haġġa bħal tal-futbol, in-nies li attendew ma kienux minn 14 Lija. Is-Sur Dalli spjega kif huwa f'ċirkustanzi bħal dawn li l-Kunsill irid jara x'se jagħmel u kif ser iħajjar aktar nies minn 14 Lija biex jattendu għaliex jidher biċ-ċar li għal ċertu tip ta' attivitajiet l-Kunsill mhux qed jilhaq l-ammont mixtieq ta' attendenza minn nies tar-raħal stess.

- 28.6.4 Is-Sur Dalli kompli jgħid kif din id-darba l-flyer tal-attivitajiet apparti xxandar fuq il-Facebook u ntbgħat bl-imejl, dan anke tqassam fid-djar kollha. Žied jgħid kif in-nies staqsewh jekk mhux ser isir il-BBQ però bħal ma ntqal fil-laqgħa gie spjegat kif dan ma sarx minħabba li kien għoli bħala prezz u anke kien ser jaħbat ma' attivitajiet oħra tal-festa.

28.7 Aggornament 'Minn Pjazza għal Pjazza'

- 28.7.1 Is-Sindku ta l-aħħar aggornament dwar l-avveniment ta' 'Minn Pjazza għal Pjazza' li bħala attività ntlagħget tajjeb ħafna mill-pubbliku u din kienet l-ewwel esperjenza għal kunsill lokali ta' Htal Lija li organizza avveniment kbir hekk.
- 28.7.2 Is-Sur Dalli qal kif iż-żewġ konsulenti ta' Pjazza Pjazza li għenu u dderigew lil Kunsill Lokali kienu kuntenti ħafna bil-komunikazzjoni li kellhom mal-kunsill. Apprezzaw ħafna l-ħidma u l-istinkar tal-Kunsill Lokali u bis-saħħa ta' hekk setgħat titella attività professjonali u ta' suċċess. Anke il-video feature li sar fuq it-Torri Belvedere u l-Knisja il-Qadima tas-Salvatur kien imqassam tajjeb u ferm edukattiv.
- 28.7.3 Is-Sindku rringrazzja lil kull min ta' sehm u f'din l-attività u rringrazzja s-Segretarju Eżekuttiv flimkien mal-amministrazzjoni u l-ħaddiema kollha tal-impenn tagħhom bla waqfien għaliex vera ħadmu bi dedikazzjoni.
- 28.7.4 Is-Sur Dalli qal kif l-istalls kollha kienu mqassmin tajjeb, kien hemm attendenza kbira mir-residenti u mill-pubbliku u l-feedback kien wieħed straordinarju. Is-Sindku spjega kif ilment wieħed kien hemm fuq l-uffiċċjali tal-komunita għaliex minn ċertu ħin ma ħallewx aktar lill-karozzi jidhlu mit-torri l-fuq u dan mhux minħabba li għax kien hemm il-Festa ta' Htal Balzan ukoll imma għaliex mid-dehra ma kienx hemm aktar parkeġġ u l-karozza spicċaw bdew jidhlu u jibqgħu jduru għalhejn. Għalhekk il-gwardjan għalaq it-triq u beda jħalli biss lir-residenti jidhlu lejn djarhom.
- 28.7.5 Is-Sindku staqsa lis-Segretarju Eżekuttiv jekk tixtieqx iżżid xi kummenti. Is-Sa Seguna qalet kif hija taqbel miegħu fuq dak kollu li qal u ma tantx kellha wisq xiżżid. Hija qalet kif bl-ammont ta' nies li attendew u l-feedback li rċieva l-Kunsill huwa biżżejjed biex wieħed jinduna kemm din l-attività kienet orgnaizzatha u mtela tajba mill-amministrazzjoni u dan għaliha huwa ta' sodisfazzjoni kbir meta wieħed jiftakar li din kienet l-ewwel darba li l-Kunsill organizza xi ħaġa kbira bħal din.
- 28.7.6 Is-Sa Seguna għarfet lil Kunsill kollu wkoll kif sfortunatament wara l-attività u sakemm l-għada filgħodu ġew migbura l-istands tal-MTA, xi ħadd seraq stand. Sfortunatament il-Kunsill gie kkuntatjat mill-MTA li jrid iħallas ta' din l-istand il-mitlufa. Il-Kunsilliera ħadu nota.
- 28.7.7 Is-Sa Lorraine Farrugia Muscia qalet kif il-Knisja il-Qadima tas-Salvatur kien hemm esebizzjoni sabiħa ħafna bir-ritratti tat-torri u tal-istess Knisja, filwaqt li fl-istess ħin beda jintwera l-feature. Hija ssuġġeriet biss biex ir-ritratti darbohna jitpoġġew fuq stands. Is-Sindku wieġeb kif dak kien l-iskop u l-pjan kien li jinxtraw jew jinkrew stands apposta imma dawn kienu għoljin ħafna. Il-Kunsill ipprefera li jqassam il-flus mgħottija mod ieħor u fuq affarijiet oħrajn wara li għamel rendikont tal-ispejjeż kollha nvoluti, li dawn ma kienu spejjeż zgħar.

28.8 L-Ewwel Rapport ta' kull kwart għall-perjodu Jannar sa Marzu 2026

- 28.8.1 Is-Segretarju Eżekuttiv reġgħat infurmat lil Kunsilliera kif dan ir-rapport l-accountant għadha qed taħdem fuqu kif gie spjegat fis-seduta preċedenti.

28.9 Preparazzjoni Festa – Kristu Salvatur 2026

- 28.9.1 Is-sindku spjega kif il-preparazzjonijiet tal-festa għaddejjin b'ritmu tajjeb u bħala proċeduri kważi kolloxx ffinalizzat. Huwa spjega kif is-Sibt saret laqgħa mal-pulizija u anke mal-għaqdiet biex jiġu kkordinati ċertu affarijiet.
- 28.9.2 Is-Sur Dalli spjega kif il-Kunsill anke ordna l-uffiċċjali tal-LESA kif dejjem jsir minħabba għeluq ta' toroq u anke biex jassistu lill-pulizija jneħħu vetturi li xorta jipparkjaw u kif ukoll biex jiġi diverted t-traffiku. Din l-ispiża ser ikollu jassorbiha l-Kunsill lokali peress li din is-sena m'hemmx fondi jew skemi għal dan l-iskop.
- 28.9.3 Is-Sur Dalli kompli jinforma lil Kunsilliera kif il-permessi tal-kiosks għadhom qed jinqataw u kważi kollha ngabru kif dejjem sar fi snin kurrenti. L-istess ħaġa qed ssir ukoll rigward il-permessi li jiġu mitluba mill-Każini.
- 28.9.4 Bħala servizzi u tindif, is-sindku spjega kif il-Kunsill talab għall-istess servizzi bħas-sena ta' qabel. L-amministrazzjoni ħadet ħsieb tikkordina li jkun hemm servizz ta' tindif u knis mal-kuntrattur kif ikun il-bżonn,

tindif u servizz ta' attendant mal-latrini pubblici u anke saret mal-cleansing Department biex il-Kunsill jingħata għoxrin bin li ser jieħu ħsieb it-tindif u t-tbattil tagħhom il-kuntrattur tal-kunsill lokali. Is-Sur Dalli spjega kif fil-piazza ser jitwehlu anke directional signs biex wiehed ikun jaf min fejn jista jagħmel użu tal-facilitajiet tal-latrina.

- 28.9.5 Bħal ma jsir kull sena l-Kunsilliera kollha unanimament qablu li mhux ser ikun qed isir ħruġ ta' permessi għal kull tip ta' makkinarju fil-village core jew toroq fejn f'għajnejn il-Kunsill Lokali m'għandux jinqata minħabba l-armar tal-festa. Gie deċiż li permessi mhux ser ikunu qed jinħarġu mill-25 ta' Lulju 2026 sad-9 ta' Awwissu 2026 (iż-żewġ dati nklużi) għall-ebda raġuni diment li ma tkunx xi emerġenza rraġunatha.
- 28.9.6 L-amministrazzjoni ser tkun qed tieħu ħsieb ukoll biex għal ġimgħa tal-festa l-Kuntrattur tal-iskart goff ma jingħatax lista twila ta' oġġetti x'jigbor speċjalment jekk ikunu oġġetti kbar, dan biex jiġi evitat kemm jista jkun kull inkonvenjent li jithallew xi affarijiet madwar ir-raħal tul il-festa kollha.
- 28.9.7 Is-Sindku Anthony Dalli fl-aħħar issuggerixxa li bħal ma jsir kull sena fi żmien il-festa b'kollaborazzjoni mal-kunsill u biex tkompli tisaħħaħ l-kultura fir-raħal ,tingħata s-somma ta' : €1,000 lil Kappillan għal Parroċċa u €800 kull wiehed lil Każin Sant Andrija, Każin San Pio X, lil Kumitat Festi Esterni Lija u lill-Għaqda tan-Nar San Mikiel Lija. Il-Kunsilliera qablu unanimament ma' dan is-suggeriment u ma kienx hemm oġġezzjonijiet. Is-sindku fakkar kif din is-sena l-Kunsill mhux ser ikun qed jerfa l-ispiża tas-servizz ta' fire engine peress li din hemm fondi apposta minn fejn l-għaqda tan-nar tista tapplika għalihom. Huwa ser jerġa jfakkar lill-għaqda dwar dan u l-Kunsilliera reġġhu ħadu nota ta' dan il-komunikat.

28.10 Items oħra ta' xogħol ieħor tal-Kunsill u lmenti

- 28.10.1.1 **Skema SPI SCI 05/2026 – Finanzjament Komunitajiet akbar b'saħħithom u ta' kwalità**
Is-Segretarju Eżekuttiv reġġat poġġiet fuq il-mejda tal-Kunsill skema kif imħabba mid-Dipartiment tal-Gvern Lokali sabiex il-Kunsill Lokali jkun f'pożizzjoni aħjar li jwettaq proġetti jew inizjattivi biex jgħinu l-komunita tkun aktar b'saħħitha u ta' kwalità. Il-Kunsill jista jibbenifika sa massimu ta' €100,000 u jrid japplika sal-24 ta' Lulju 2026.
- 28.10.1.2 Din il-materja diġà ttellat fis-seduta tal-Kunsill ta' Ġunju ukoll fejn gie deċiż b'mod unanimu li l-Kunsill japplika għal tibdil fil-madum kollu li hemm fil-ġnien Ċentru Rikreattiv għal pavimentar bil-concrete imprint, jinbidel il-piping tat-tisqija u l-ilma u anke is-sistema tal-elettriku fejn dawn iż-żewġ servizzi jiġu mgħoddija puliti go cable/kanna biex f'każ ta' ħsara u tiswijiet mhux terġa titkisser l-art kollha. Gie deċiż ukoll li jinxtraw tlett pompi tal-ilma kif xieraq. Is-Sa Seguna qalet kif hija qed taħdem fuq l-applikazzjoni ta' din l-iskema minħabba d-deadline marbut biex tiprova iġġib id-dokumentazzjoni kollha meħtieġa. Intalbet anke l-għajnuna u l-assistenza tal-perit fuq din l-applikazzjoni għaliex ċertu dokumentazzjoni hu jrid jiggwida lill Kunsill ta' x'għandu jsir u anke jrid jhejji xi dokumentazzjoni minn naħa tiegħu.
- 28.10.1.3 Is-Sa Seguna flimkien mas-Sindku ressqet fuq il-mejda pjanta tal-ġnien inkonessjoni ma' din l-iskema li turi fejn il-Kunsill ser ikun qed japplika għat-tibdil u tisbieħ biex qabel ma tidaħhal l-applikazzjoni jkun hemm l-approvazzjoni tal-kunsilliera kollha. Il-Kunsilliera kollha ħadu nota u approvaw l-akwati mmarkati fejn fihom ser ikun qed isir rikjest għal tisbieħ u manutenzjoni.
- 28.10.1.4 Qabel ma gie diskuss l-item li jmiss, il-Kunsillier Lorraine Farrugia Muscia staqsiet jekk tistax anke ssir xi haġa dwar dik il-biċċa ħamrija, mal-passaġġ. Is-Sindku qal kif dik alissa ser tibqa bil-ħamrija. Is-Sa Farrugia Muscia però nsistiet biex almenu tingħalaq sew bil-fencing. Is-Sindku qal kif il-Kunsill irrangah dak il-fence diversi drabi u dejjem reġġha gie vvandalizzat. Is-Sa Farrugia Muscia qalet li wasal iż-żmien isir xi haġa oħra aħjar bħal anke jiġu mistoqsija jekk jistgħu jgħinu l-pulizija biex jingħalaq bi barriers apposta bħala protezzjoni. Is-sindku qal kif barriers jistgħu jsiru mill-kunsill, però barriers isiru meta normalment jkun hemm xi periklu u f'dan il-każ periklu m'hemmx. Is-Sa Farrugia Muscia qalet li bħala periklu wiehed jista jqabbaq il-ħaxix ħażin, però minnufih is-Sindku kkonferma li ħaxix ħażin m'għadtx hemm għaliex dan kollu ħa ħsieb li jneħħi l-Kunsill u biex kemm jista jkun ra x'prekawzjoni jista jieħu biex ma jerġax jitla.
- 28.10.1.5 Is-Sa Lorraine Farrugia Muscia baqgħet tgħid kif però xi haġa trid ssir f'din il-biċċa ħamrija għaliex l-iskop tagħha mhux biex kull darba jinqala l-fence u jithallew klieb bla ċinga jħamguha u anke skart gili qed jintrema. Is-Sur Dalli spjega kif il-Kunsill irid joqgħod attent kif ser jaġixxi dwarha din il-problema u x'jista jsir għaliex fejn jidhlu d-drittijiet tal-annimali, illum dan huwa sugġett sensitiv. Gie ssuggeriet anke forsi li ssir tabella biex is-sid inaddaf wara l kelb tiegħu. Is-Sindku qal kif din hija xi haġa li l-Kunsill irid jahseb sew fuqha fi seduta oħra, peress li din hija materja li għan din id-darba ma kienetx ippjanatha li tiġi diskussa dak il-ħin.

- 28.10.2.1 **Talba biex issir bankina fi Triq il-Forn**
Is-Segretarju Eżekuttiv ressqet talba li saret minn residenta biex issir bankina fi Triq il-Forn kantuniera ma Sqaq nru 5 għaliex f'din il-parti m'hemmx bankina. Din ir-residenta esprimiet il-bżonn ta' bankina minhabba l-periklu li kif tohroġ mill-bieb tiġi mill-ewwel ġot-triq u qalet ukoll li hija tixtieq timplementha għatba però l-ewwel trid li ssir l-bankina. Is-Sa Seguna qrat l-imejl tar-residenta.
- 28.10.2.2 Il-Kunsill iddeċieda li dwar din it-talba jikkonsulta mal-Perit u kemm il-darba tista ssir, japplika ma' Transport Malta u jsir dak li huwa meħtieġ.
- 28.10.3.1 **Kunsiderazzjoni - Korsijiet AI for All**
Tressaq sugġeriment biex il-kunsill jhejji għar-residenti ta' kull eta korsijiet tal-AI. Dan is-suggeriment tressaq mill-Kunsilliera Abela Penza u għalhekk is-Sa Seguna ħalliet f'idejha biex tispjega xi trid eżatt.
- 28.10.3.2 Is-Sa Abela Penza fil-qosor iċċarat kif hija tixtieq li l-Kunsill jingħaqad fl-inizjattiva tal-AKL mal-MDIA biex il-Kunsill Lokali jirregistra l-interess tiegħu bħala lokalita biex il-korsijiet tal-AI b'xejn li qed isiru mill-Gvern ikunu jistgħu jgawdu minnhom ukoll dawk ir-residenti nteressati li jixtiequ jagħmlu dan il-kors bi gwida u għajjnuna mill-MDIA minnflokk jagħmluh wehdom id-dar.
- 28.10.3.3 L-amministrazzjoni ser tiegħu ħsieb tikkuntattja dirett lill-MDIA dwar dan u żżomm il-Kunsill aġġornat meta dan il-kors ikun ser isir.
- 28.10.4.1 **Network 'EU for Local Councillors'**
Tressqet talba fuq il-mejda mingħand il-Kunsilliera Diane Abela Penza biex tingħaqa bħala membru fin-network 'EU for Local Councillors'. Biex tkun tista tingħaqad hija trid l-approvazzjoni tal-firmatarji tal-Kunsill Lokali.
- 28.10.4.2 Is-Sindku wieġeb kif huwa ma jsibx oġġezzjoni li hija tkun membru f'dan in-network u terfa dan l-irwol fuq bażi tad-dekasteru li hija għandha. Biss is-Sindku qal li minkejja li m'hemmx oġġezzjoni biex tkun membru, hija xorta ser tkun qed tagħxi f'isem il-Kunsill Lokali ta' Hal Lija u għalhekk fejn ikun hemm bżonn l'intervent tal-Kunsill Lokali għal xi avvenimenti jew f'kull deċiżjoni li jkun hemm bżonn tittiehed f'dan in-network, hija xorta għandha d-dmir li tirrapporta l-ewwel mal-Kunsill Lokali u tressaq kollox għall-approvazzjoni fis-seduta li jkun jmiss tal-Kunsill Lokali.
- 28.10.4.3 Is-Sa Diane Abela Penza ħadet nota ta' din il-komunikazzjoni u ħadd mill-kumplement tal-Kunsilliera ma kellu oġġezzjoni biex t-talba tas-Sa Abela Penza tiġi milqugħa.
- 28.10.5.1 **Talba għal Maternity u Parental Leave mingħand is-Segretarju Eżekuttiv**
Is-Segretarju Eżekuttiv għarfet lil Kunsill dwar il-bżonn li hija jaf ikollha biex tapplika għal parental leave biex tkun tista tgawdih mat-tieni tarbija li ser jkollha. Hija spjegat kif apparti li ser tagħmel użu mill-leave tagħha tas-sena 2026 li akkumulat u kif ukoll tal-benefiċċju tal-maternity leave, jaf ser ikollha tapplika għall-benefiċċju tal-parental leave anke jekk ikun hemm xi unpaid leave għaliex hija tixtieq li tqatta aktar żmien mat-tarbija din id-darba. Is-Sa Seguna spjegat kif għadha ma tafx eżatt għal kemm xhur parental leave ser tapplika għaliex għadha trid tagħmel xi kalkoli, però xtaqet tgħarraf lil kunsill minn qabel biex ikun infurmat bis-sitwazzjoni. Hija bħalissa qed tara x'proċeduri u formoli hemm bżonn jimtlew u sas-seduta li jmiss ser tiprova tlesti dak kollu li huwa meħtieġ biex jitella kollox għall-approvazzjoni u l-Kunsiderazzjoni.
- 28.10.5.2 Is-Sindku għarraf lis-Segretarju Eżekuttiv biex tapplika skond il-bżonn li hija għandha. Il-Kunsilliera kollha ħadu nota ta' dan il-komunikat u ma sabux oġġezzjoni.
- 28.10.6.1 **Korrispondenza ma' Project Green - ilmenti u mistoqsijiet**
Is-Segretarju Eżekuttiv nfurmat lil Kunsilliera bi korrispondenza li saret bejn il-Kunsill u Project Green rigward Ġnien Merino fuq xi lmenti li saru minn nies u anke saru xi klarifikazzjonijiet fuq ix-xogħol. F'din il-korrispondenza gie mistoqsi meta ser jitesta dan il-proġett u nġhatat ir-risposta li t-target huwa sal-aħħar ta' Settembru. Il-Kunsill gibed l-attenzjoni wkoll biex is-sit sakemm ikun komplut jingħalaq aktar sew għaliex saru rapporti li xorta dahlu xi nies jduru fih u bil-klieb bla ċinga jiġru mal-ġnien. L-uffiċjali ta' Project Green wiegħbu kif din hija xi haġa li diġà gibdu l-attenzjoni tal-kuntrattur dwarha, biex jagħlaq is-sit aħjar ħalli alissa ma jidhlux nies u kif ukoll bħala parti mill-proġett ser jitwehlu tabelli b'informazzjoni dwar kif għandhom jidhlu l-klieb aktar il-quddiem.
- 28.10.6.2 Is-Sa Seguna kompliet tispjega kif komunikazzjoni oħra li saret kienet fejn Project Green gie nfurmat li residenti qed jgħidu li l-bankina/rampa li saret fuq barra hija perikoluża. L-Uffiċjali ta' Project Green ikkonfermaw li l-bankina saret skond l-istandards u rekwiżiti ta' TM u l-problema hija biss li għadha xi haġa ġdida sakemm in-nies

jidrawha waqt li huma jkunu qed jsuqu. Project Green hawnhekk talab lil Kunsill li biex forsi din il-problema tonqos, ssir applikazzjoni ma' TM biex fejn hemm din il-bankina/rampa, issir bollard jew cats eye biex dak li jkun jinduna aktar bil-bankina/rampa. Għalhekk is-Sa Seguna staqsiet lil Kunsill kollu jekk japprovawx dan is-suġġeriment ta' Project Green.

- 28.10.6.3 Il-Kunsill ma sabx oġġezzjoni għal dan is-suġġeriment u din it-talba ser tiġi mgħoddija għall-approvazzjoni u kunsiderazzjoni ta' Transport Malta.
- 28.10.6.4 Is-Segretarju Eżekuttiv wara kompliet tinforma lil Kunsilliera kif anke ġie kkomunikat ilment ieħor ma' Project Green, fejn residenti qed jgħidu u dan il-Ġnien ilu ma jingħata ftit tisqija minn meta beda x-xogħol, għalhekk il-Kunsill għadda dan l-ilment għall-attenzzjoni u l-kunsiderazzjoni tal-uffiċjali ta' Project green biex jieħdu azzjoni. Risposta ingħatat ukoll minn Project Green dwar dan l-ilment, fejn ġie kkonfermat li hemm installatha sistema ta' rrigazzjoni apposta però għadha mhux tiffunzjona u sa dan it-tant il-kuntrattur obligat isaqqi manwalment u jibdel l-ixtieli n-nixfien.
- 28.10.7.1 **Talba għal bozza fi Triq Sant Andrija**
Tressqet talba biex titwehhel bozza ġdida fi Triq Sant Andrija għaliex f'din il-parti hemm hafna dlam.
- 28.10.7.2 Is-Sindku qal kif dwar din it-talba kien diġà kelm u xi hadd fuqha però ser jerga jiċċekkja dwar x'kien gara għalfejn finalment ma saritx.
- 28.10.8.1 **Talba għal bozza fi Triq Sir Ugo Mifsud kantuniera ma' Triq Is-Salvatur**
Tressqet talba minn resident biex issir bozza ġdida fi Triq Sir Ugo Mifsud kantuniera ma' Triq is-Salvatur.
- 28.10.8.2 Il-Kunsill approva din it-talba u ser jiġi nfurmat l-kuntrattur biex din issir bl-STL form skond il-proċedura.
- 28.10.9.1 **Talba għal T-Sign Triq Mons. Joseph Fenech**
Tressqet talba biex fi Triq Mons. Joseph Fenech tehel T-sign u b'hekk vetturi jindunaw li din ir-rotta tagħlaq u ma tinfed għal mkien.
- 28.10.9.2 Il-Kunsill unanimament approva din it-talba.
- 28.10.10.1 **CIR AKL 2026/054 – Żjara l-Vatikan**
Is-Segretarju Eżekuttiv ressqet fuq il-mejda ċirkulari kif mibgħuta mill-AKL dwar Żjara l-Vatikan. Fil-Qosor ġie spjegat kif qed tiġi organizzatha inizjattiva biex issir udjenza mas-Sanita tiegħu l-Papa Iljun XIV għall-grupp ta' Sindki Maltin fil-Belt Vatikan bejn 20 u 22 t'Ottubru, fejn jiġi rikonoxxut is-servizz li l-Kunsilli Lokali jagħtu lill-Komunitajiet tagħhom. Din l-inizjattiva hija miftuħa għal Sindki u Presidenti Reġjonali biss fejn dawk li nteressati jattendi jridu jirreġistraw sas 7 ta' Awwissu u jgħaddu donazzjoni personali ta' 50 lil AKL.
- 28.10.10.2 Is-Sa Seguna kompliet tgħid kif l-ispejjeż relatati mal-partecipazzjoni, inkluż biljetti tal-ajru, l-akkomodazzjoni u kwalunkwe daily subsistence allowance (DSA) għandhom jiġihallu mill-Kunsill Lokali rispettiv, skond il-proċeduri u r-regolamenti applikabbli.
- 28.10.10.3 Is-Sindku qal kif huwa ser jattendi għal din l-inizjattiva. Il-Kunsilliera kollha ma sabux oġġezzjoni dwar dan.

28.11 Kunsiderazzjoni u approvazzjoni tal-iskeda ta' pagamenti u spejjeż oħra

- 28.11.1 Fuq il-mejda tal-Kunsill tqiegħdet l-iskeda ta' pagamenti numru 07/26 li kienet tinkludi l-ammont tal-*petty cash* ta' €17.20 għax-xahar ta' Ġunju 2026.
- 28.11.2 L-iskeda ta' flus imressqa (numru 07/26) kienet proposta għall-approvazzjoni mill-Kap tal-Minoranza Lorraine Farrugia Muscia li kienet issekondata mill-Viċi Sindku Calcedonio Cini. Il-Kunsill unanimament approva li jsiru l-flus imressqa kollha. Is-Segretarju Eżekuttiv fakret li peress li l-fergħa tal-HSBC ta' Hal Balzan għalqet għal kollox, l-pagament tal-*petty cash* ser joħroġ fuq isem is-Sindku u s-Sindku umbagħad jagħti l-ammont tal-flus kontanti lis-Segretarju Eżekuttiv lura.

28.12 Mozzjonijiet

- 28.12.1 Mozzjonijiet ma kienx hemm.

28.13 Applikazzjonijiet tal-Awtorita tal-Ippjanar

- 28.13.1 Is-Segretarju Eżekuttiv qalet li skond l-aġġornamenti li tibgħat it-town planner, l-applikazzjonijiet msemija hawn taħt, il-Kunsill ingħata suggeriment biex jikteb ittra ta' rappreżentazzjoni dwarhom:
PA/03959/26 – 9/11, Triq Mikielang Borg, Lija.
PA/04133/26 – No2, Tal-Macacc, Triq Mons. Joseph Fenech, Sqaq nru 1.
PA/04232/26 – Garage, Sqaq ta' Sejduna, Lija.
PA/04552/26 – Triq il-Kbira, Triq Guiseppe Cali, Lija.
PA/04711/26 – Elidor, Triq Hal Bordi, Lija .
- 28.13.2 Is-Segretarju Eżekuttiv spjegat waħda waħda dwar xiex jitrattaw dawn l-applikazzjoni u staqsiet lil Kunsill kollu jekk jixtieqx jiproċedi billi jikteb lil l-Awtorita kif ġie ssuggeriet mit-Town planner, dwar xi waħda mill-applikazzjonijiet.
- 28.13.3 Il-Kunsill iddeċieda li fuq bażi tas-suggerimenti tat-town planner, jiġu sottomessi ittra ta' rappreżentazzjoni / oġġezzjoni fuq:
PA/04232/26 – Garage, Sqaq ta' Sejduna, Lija.
PA/04711/26 – Elidor, Triq Hal Bordi, Lija

28.14 Tmiem tal-laqgħa u data tas-seduta li jmiss

- 28.14.1 Qabel ma ntemmet il-laqgħa s-Sindku staqsa lill-Kunsilliera jekk jixtieqx jagħmlu xi kummenti, suggerimenti jew mistoqsijiet addizzjonali oħra.
- 28.14.2 Il-Viċi Sindku Calcedonio Cini ħa l-opportunita biex jirringrazzja lis-Sindku u kif ukoll lis-Segretarju Eżekuttiv flimkien mal-amministrazzjoni tal-hidma tagħhom fir-rigward ta' Jum Hal Lija u anke Pjazza Pjazza. Kompla jgħid kif fl-aħħar anke mexew ix-xogħlijiet li kienu qed isiru ta' wiċċ ġdid fl-isqajien u spicċa billi qal kif issa jittama li kolloxx jmur tajjeb għal festa tas-Salvatur. Huwa awgura wkoll l-festa t-tajba lil kulhadd.
- 28.14.3 Il-Kunsillier Lorraine Farrugia Muscia xtaqet tara jekk hemmx xi update dwar l-implimentazzjoni tal-bus shelters. Kemm is-Sindku u kif ukoll is-Segretarju Eżekuttiv infurmawha kif update għadt m'hemmx u l-Kunsill żgur baqalu x'jistenna aktar biex jingħata feedback, għaliex bħala lokalita l-Kunsill kien ġie nfurmat li Hal Lija qiegħda fl-aħħar tal-lista bħala urġenza kkumparat ma' lokalitajiet oħra. Pero ser tkun qed issir reminder mal-kumpanija kkonċernata li qed tieġu ħsieb it-tibdil u manutenzjoni tal-bus shelters. Is-Sa Farrugia Muscia staqsiet jekk sa dan it-tant il-Kunsill jistax jixtri jew jagħmel xi struttura temporanja għal bus shelters li talab biex isiru, biex din tilqa l-elementi naturali kollha. Is-Sindku qal kif jekk il-Kunsill idum ħafna aktar ma jingħata risposta, din hija xi haġa li tista tiġi kkunsidratha.
- 28.14.4 Il-Kunsillier Lorraine Farrugia Muscia xtaqet tkun taf ukoll jekk hemmx update dwar il-community Garden li l-Kunsill kien applika li jsir mal-Assoċjazzjoni tal-Kunsilli Lokali. Is-Segretarju Eżekuttiv reġgħat fakret kif dik l-inizjattiva ma kienetx għadha valida u meta hija għamlet follow up mal-AKL, il-Kunsill kien ġie nfurmat kif din l-inizjattiva kienet għaddiet għand Parks Malta però għal xi raġuni jew oħra din l-inizjattiva twaqqfet u ma baqgħetx tiġi mplementatha. Is-Sa Farrugia Muscia staqsiet jekk allura l-Kunsill jistax jagħmel din l-inizjattiva waħdu u bejn wieħed u ieħor jimxi skond il-kuntratt tal-Heritage li hija kienet bagħtet bħala eżempju tal -Abbatija tad-dejr. Is-Segretarju Eżekuttiv qalet li bħala kuntratt mhux problema biex jiġi kkompilat biss il-kunsill irid jkollu l-ewwel stampa ċara ta' xi jrid u tal-oġġettivi li qed jistenna jilħaq b'dan il-proġett, bħal eżempju fejn u l-aħjar post ideali li jsir dan il-community garden, x'ser jinżera fih, min ser jagħmel manutenzjoni tiegħu, tisqija u sorveljanza. Hemm ħafna affarijiet li l-ewwel iridu jiġu kkunsidrati u li jiddeċiedi fuqhom sew il-Kunsill kollu.
- 28.14.5 Qabel ma ntemmet is-seduta s-Sindku Anthony Dalli flimkien mal-Kunsilliera kollha awguraw l-Festa t-tajba lil xulxin bil-familji ta'ghom u lir-residenti kollha ta' Hal Lija
- 28.14.6 Il-Ħin kien 11:08am x'hin intemmet is-seduta. Il-laqgħa li jmiss ser issir nhar il-Erbgħa 26 ta' Awwissu 2026 u kien hemm qbil b'mod unanimu biex il-laqgħa ssir fl-04:00pm mill-uffiċċju tal-Kunsill Lokali.

Konfermati, illum l-Erbgħa 26 ta' Awwissu 2026.

IFFIRMAT

Anthony Dalli
Sindku

IFFIRMATA

Pamela Seguna
Segretarju Eżekuttiv



KUNSILL LOKALI HAL LIJA

36, VIDENZA, TRIQ IL-MITHNA

HAL LIJA

TEL NO : 21416111

Mail Reference	Date	Name	Surname	Subject
LLC JUN2026/000411	06/09/2026	Fr. Joe Cilia	Kappillan	Festa Salvatur 2026
LLC JUN2026/000412	06/09/2026	Mark Camilleri	National Literacy Agency	Re: Libreriji fl-apert - Ftehim bejn l-Agenzija Nazzjonali tal litterizmu u il- Kunsill Lokali ta' Hal Lija
LLC JUN2026/000413	06/10/2026	Jurgen Mifsud	Rural Affairs Department	Re: Talba biex issir Zjara gewwa il-Plant Protection Directorate Lija
LLC JUN2026/000414	06/11/2026	Christopher Refalo	obo Peter Hili	Parking Layout Proposal
LLC JUN2026/000415	06/11/2026	Justin Decelis	AKL	Cir AKL 2026/044 - Kampanja Blue Heart 2026
LLC JUN2026/000416	16/06/26	Nadia Camilleri	Enemalta PLC	Re: Bozzoz Ġodda fi Triq Carmelo Farrugia
LLC JUN2026/000417	16/06/26	Fabian Mallia	Lightning Contractor	Quote
LLC JUN2026/000418	17/06/26	Matthew Ellul	Resident	Re: Sleeping Police- Wrong positioning Triq N.Cottoner/Tal- Mirakli/Hal Bordi Str.
LLC JUN2026/000419	17/06/26	Lorraine German	MEPA	Re: Meeting PA regarding re-scheduling - Lija LC
LLC JUN2026/000420	18/06/26	Vittorio Bruno	Resident	FW: Damage to inspection drainage box
LLC JUN2026/000421	19/06/26	Antonella Vassallo	Resident	Re: Novena Zghazagh
LLC JUN2026/000422	19/06/26	Rodney Micallef	Infrastructure Malta	Implementation Wing Sqaq ta' Sejduna

LLC JUN2026/000423	23/06/26	Roberta Callus	Local Government Division	Finanzjament - manutenzzjoni sostenn ta' proġetti
LLC JUN2026/000424	23/06/26	Robert Attard	Resident	Re: Ongoing Rat infestation in R. Mifsud Bonnici Str - resolved
LLC JUN2026/000425	23/06/26	Graziella Camilleri	Police Department	Police Service request IRO Pjazza Pjazza
LLC JUN2026/000426	24/06/26	Russell Scott Mifsud	Resident	Re: Road safety concern - Triq il-Kuncizzjoni - Installation of sleeping police
LLC JUN2026/000427	24/06/26	Ondre Camilleri	Resident	Re: Over grown of Trees at Triq Karlu Darmanin
LLC JUN2026/000428	24/06/26	Joseph Abdilla	District Operations Ltd	Updates regarding Performace bonus
LLC JUN2026/000429	25/06/26	Isabella Mazza	Rani Restaurant	Re: Collaboration - Rani Restaurant Pjazza Pjazza
LLC JUN2026/000430	25/06/26	Luke Scicluna	WSC	Re: Triq il-Kuncizzjoni Tarmac & Speed Hump
LLC JUN2026/000431	25/06/26	Aldo Cassar	Ministry for Home Affairs	Re: Phase Two Pre-Financing - LESA Funds - Fondi għall-Proġetti fil-Komunita'
LLC JUN2026/000432	26/06/26	Dr. Alexia Attard	Resident	Re: Bankina - Triq il-Forn
LLC JUN2026/000433	30/06/26	Luana Pace		Triq il-Kjeriku Gakbu Abela
LLC JUL2026/000434	07/02/2026	Angela Spiteri	Resident	Re: Complaint Preziosi Str. double yellow lines
LLC JUL2026/000435	07/03/2026	Christopher Galea	Local Government Division	Allokazzjoni Finanzjarja 2026 - It-Tielet Kwart
LLC JUL2026/000436	07/03/2026	Rodney Micallef	Infrastructure Malta	Re: Sqaq Nru.1 Triq il-Kuncizzjoni
LLC JUL2026/000437	07/03/2026	Yanika Debono	MIB Insurance	Insurance Claim re accident dated 06.05.26
LLC JUL2026/000438	07/03/2026	Marcus Cachia	Police Department	Fw: Building without Permits

LLC JUL2026/000439	07/03/2026	Lianne Cassar	AKL	Update Cir AKL 2026/2021 - Arrangament dwar hlasijiet lill-Pulizija
LLC JUL2026/000440	07/03/2026	Dorianne Farrugia	Police Department	Re: Complaint in Trejqet Francis Anthony Fenech
LLC JUL2026/000441	07/06/2026		MEPA	Notification of Receipt of Fresh Drawings IRO PA 03729/26
LLC JUL2026/000442	07/07/2026	Christopher Galea Scannura	Police Department	Re: Festa Kristu Salvatur Hal Lija
LLC JUL2026/000443	07/08/2026		MEPA	Notification of Receipt of Fresh Drawings IRO PA 03729/26
LLC JUL2026/000444	07/08/2026	Mark Arrigo	Resident	PA/01719/26 - Consultation
LLC JUL2026/000445	07/08/2026	Mark Testaferrata	Kind's Auto Dealer	Re: Sqaq ta' Sejduna, Lija
LLC JUL2026/000446	07/09/2026	Kurt Scerri	Local Government Division	Fw: Minn Pjazza Għall-Pjazza - Hal Lija
LLC JUL2026/000447	07/09/2026	Michael Vella	Cleansing Department	Re: Attivita' Minn Pjazza Għall-Pjazza
LLC JUL2026/000448	07/09/2026	Maria Dolores Busuttil	TM	Letter - Reserved Parking Triq Sant'Andrija - Andrew Bonett
LLC JUL2026/000449	07/09/2026	Mary Louise Zammit	Resident	Re: Parking IRO Pjazza Pjazza Activity
LLC JUL2026/000450	07/10/2026	Ian Magro	AKL	Cir AKL 2026/053 - Group Life Policy 2026-2027